



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIII ]

TUESDAY, AUGUST 23, 2022 / BHADRA 1, 1944

Separate paging is given to each part of the supplement to the Central Gazette and Central Section in order that it may be filed as a separate compilation

## PART -I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ -૧૯૫૧ની કલમ-૩૩(૧) (બી) અન્વયેનું.

નં. પીઓએલ/૨/જાહેરનામા/એસ.આર./૭૦/૨૨.— આણંદ ટાઉન પોલીસ સ્ટેશનની હદમાં તા.૦૮/૦૮/૨૦૨૨ ના રોજ મહોરમ- તાજીયાના તહેવારોની ઉજવણી થનાર હોય આ તહેવારમાં મુસ્લીમ સમાજ દ્વારા તાજીયા કાઢવામાં આવતા હોય જે તાજીયા સામરખા ઓવરશ્રીજ થઈ ગોયા તળાવ ખાતે જતા હોય તે દરમિયાન ટ્રાફિક નિયમન જળવાઈ રહે તે માટે નીચે જણાવેલ વૈકલ્પિક માર્ગો ઉપર તા.૦૮/૦૮/૨૦૨૨ ના ક.૧૪:૦૦ થી ક.૧૮:૦૦ દરમિયાન રોડ ડાયવર્ઝન અંગે જાહેરનામું પ્રસિદ્ધ કરવા સારૂ પોલીસ અધિક્ષકશ્રી, આણંદનાઓએ તેમના તા.૦૮/૦૮/૨૦૨૨ના પત્ર ક્રમાંક: એલઆઈબી/મહોરમ/રોડ ડાયવર્ઝન/૨૦૮૫/૨૦૨૨થી દરખાસ્ત અત્રે મોકલી આપેલ છે.

વાસ્તે, હું કેતકી વ્યાસ (G.A.S), અધિક જિલ્લા મેજિસ્ટ્રેટ, આણંદ ગુજરાત પોલીસ અધિનિયમ-૧૯૫૧ની કલમ-૩૩(૧) (બી) અન્વયે મને મળેલ સત્તાની રૂઠાં આ આદેશની તા.૦૮/૦૮/૨૦૨૨ ના ૧૪:૦૦ કલાક થી ૧૮:૦૦ કલાક સુધી એન.એસ.સર્કલ થી સામરખા ચોકડી તરફ પસાર થતાં વાહનોની અવર-જવર ઉપર સંપૂર્ણ પ્રતિબંધ ફરમાવું છું તથા તે રસ્તા ઉપરથી પસાર થતા વાહનોને નીચે જણાવેલ માર્ગોએ વાળવા (ડાયવર્ટ કરવા) હુકમ કરું છું.

વૈકલ્પિક માર્ગો:-

- (૧) એન.એસ.સર્કલ થી સામરખા ચોકડી તરફ જતા વાહનો આણંદ બસ સ્ટેન્ડ, ગણેશ ચોકડી, ચિખોદ્રા ચોકડી થઈ સામરખા ચોકડી તરફ જઈ શકશે.
- (૨) સામરખા ચોકડી થી આણંદમાં પ્રવેશતા વાહનો-સામરખા ચોકડીથી ચિખોદ્રા ચોકડી, ગણેશ ચોકડી થઈ આણંદમાં પ્રવેશ કરી શકશે.

આ હુકમની અમલવારી હેતુ નિયત રૂટ ઉપર જિલ્લા પોલીસ અધિક્ષકશ્રી, આણંદનાઓએ જરૂરી પોલીસ ગાર્ડ મુકી ટ્રાફિક ડાયવર્ઝન અંગે જરૂરી પ્રબંધ કરવાનો રહેશે.

આ હુકમનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ-૧૩૧ હેઠળ શિક્ષાને પાત્ર થશે.

આજ તા.૦૮મી ઓગસ્ટ, ૨૦૨૨ના રોજ મારી સહી તથા સિક્કો કરી આપ્યો.

કેતકી વ્યાસ,  
અધિક જિલ્લા મેજિસ્ટ્રેટ,  
આણંદ.

### જાહેરનામું

#### ગુજરાત પોલીસ અધિનિયમ, ૧૯૫૧ની કલમ-૩૭ (૧) અન્વયેનું.

નં.પીઓએલ/૨/એસ.આર./૭૧/૨૦૨૨.—તા.૧૬/૦૮/૨૦૨૨ના રોજ પતેતી તેમજ તા.૧૬/૦૮/૨૦૨૨ ના રોજ જન્માષ્ટમી તથા તા.૩૧/૦૮/૨૦૨૨ ના રોજ ગણેશ ચતુર્થી તહેવારોની જીલ્લામાં ઉજવવામાં આવનાર હોઈ, તે દરમિયાન કાયદો અને વ્યવસ્થાની પરિસ્થિતિ જળવાઈ રહે, તે હેતુસર ગુજરાત પોલીસ અધિનિયમ-૧૯૫૧ની કલમ-૩૭(૧) અન્વયેનું તા.૦૧/૦૮/૨૦૨૨ થી તા.૩૧/૦૮/૨૦૨૨ સુધી (બન્ને દિવસો સુધ્યાંત)નું જાહેરનામું પ્રસિધ્ધ કરવા સારૂ પોલીસ અધિક્ષકશ્રી, આણંદનાઓએ તેમના તા.૦૧/૦૮/૨૦૨૨ના પત્ર ક્રમાંક: એલઆઈબી/જાહેરનામું/૨૦૧૨/૨૦૨૨થી દરખાસ્ત અત્રે મોકલી આપેલ છે.

વાસ્તે, હું, કેતકી વ્યાસ, (G.A.S.), અધિક જિલ્લા મેજિસ્ટ્રેટ, આણંદ ગુજરાત પોલીસ અધિનિયમ-૧૯૫૧ની કલમ-૩૭(૧)થી મને મળેલ અધિકારની રૂઈએ સમગ્ર આણંદ જિલ્લામાં તા.૧૬/૦૮/૨૦૨૨ થી તા.૩૦/૦૮/૨૦૨૨ સુધી (બન્ને દિવસો સુધ્યાંત) નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, લાકડી કે લાઠી, સળગતી મશાલ અથવા બીજા હથિયારો કે જેનાથી શારિરિક ઈજા કરી શકાય તે સાથે રાખી ફરવાનું.
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું, મનુષ્યો અથવા શબ તેમજ પુતળા દેખાડવાનું.
- (૩) અપમાન કરવાના અથવા જાહેર કરવાના ઈરાદાથી બિભત્સ સુત્રો પોકારવાનું અથવા અશ્લીલ ગીતો ગાવાનું.
- (૪) જેનાથી સુરૂચિ અથવા નીતિનો ભંગ થાય તેવું ભાષણ કરવાનું તેવા ચિત્રો, પત્રિકાઓ કે પ્લેકાર્ડ અથવા બીજા કોઈપણ ક્ષયકારી પદાર્થ અથવા વસ્તુ તૈયાર કરવાનું, બતાવવાનું અથવા તેનો ફેલાવો કરવાનું તથા દેશ વિરોધી નારાઓ પોકારવાનું.

વિસ્તાર : સમગ્ર આણંદ જિલ્લો.

અપવાદ : આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) સરકારી નોકરીમાં કામ કરતી કોઈપણ વ્યક્તિ કે જેને તેના ઉપરી અધિકારીએ આવું કોઈપણ હથિયાર લઈ જવાનું ફરમાવ્યું હોય અથવા જેની ફરજ હોય.
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડિવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ કોઈપણ પોલીસ અધિકારીએ જેને શારિરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

આ જાહેરનામાના કોઈપણ ખંડનો ભંગ અથવા ઉલ્લંઘન કરનારને સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

મેં આજ રોજ તા. ૧૨મી ઓગસ્ટ, ૨૦૨૨ ના રોજ મારી સહી તથા કચેરીનો સિક્કો કરી આપ્યો.

કેતકી વ્યાસ,  
અધિક જિલ્લા મેજિસ્ટ્રેટ,  
આણંદ.

## હુકમ

## ગુજરાત પોલીસ અધિનિયમ, ૧૯૫૧ની કલમ-૩૭ (૩) અન્વયેનો.

નં.પીઓએલ/૨/એસ.આર./૭૨/૨૦૨૨.-તા.૧૬/૦૮/૨૦૨૨ ના રોજ પતેતી તેમજ તા.૧૮/૦૮/૨૦૨૨ ના રોજ જન્માષ્ટમી તથા તા.૩૧/૦૮/૨૦૨૨ ના રોજ ગણેશ ચતુર્થી તહેવારોની જીલ્લામાં ઉજવવામાં આવનાર હોઈ, તે દરમ્યાન કાયદો અને વ્યવસ્થાની પરિસ્થિતિ જળવાઈ રહે, તે હેતુસર ગુજરાત પોલીસ અધિનિયમ-૧૯૫૧ ની કલમ-૩૭(૩) અન્વયેનું તા.૦૧/૦૮/૨૦૨૨ થી તા.૩૧/૦૮/૨૦૨૨ સુધી (બંને દિવસો સુધ્યાંત)નું જાહેરનામું પ્રસિદ્ધ કરવા સાડ પોલીસ અધિક્ષકશ્રી, આણંદનાઓએ તેમના તા.૦૧/૦૮/૨૦૨૨ના પત્ર ક્રમાંક:એલઆઈબી/જાહેરનામું/૨૦૧૨/૨૦૨૨થી દરખાસ્ત અત્રે મોકલી આપેલ.

વાસ્તે, હું કેતકી વ્યાસ (G.A.S.), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ-૧૯૫૧ની કલમ-૩૭(૩) થી મને મળેલ અધિકારની રૂએ નીચે મુજબ આદેશ આપું છું કે, સમગ્ર આણંદ જિલ્લામાં તા.૧૬/૦૮/૨૦૨૨ થી તા.૩૦/૦૮/૨૦૨૨ સુધી (બંને દિવસો સહિત) સક્ષમ અધિકારીની પરવાનગી સિવાય/બિન અધિકૃત રીતે ચાર કરતાં વધુ માણસોએ એકત્ર થવું નહિ, ચાર કરતાં વધુ માણસોની કોઈ સભા ભરવી કે બોલાવવી નહી તથા સરઘસ કાઢવું નહી.

**વિસ્તાર :** સમગ્ર આણંદ જિલ્લો.

**ખુલાસો :** આ વિસ્તારમાં રસ્તાઓ, રસ્તાની ફુટપાથ, ગલીઓ અને પેટા ગલીઓનો તથા જાહેર મકાનોનો સમાવેશ થાય છે.

**અપવાદ :** આ હુકમ જે માણસ સરકારી નોકરીમાં અથવા કામગીરીમાં હોય જેઓ ફરજ ઉપર હોય તેમને લાગુ પડશે નહીં.

આ હુકમનો ભંગ અથવા ઉલ્લંઘન કરનાર સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ અથવા ભારતના ફોજદારી અધિનિયમ (સને ૧૯૬૦ના ૪૫માં)ની કલમ-૧૮૮ હેઠળ શિક્ષાને પાત્ર થશે.

મેં આજ રોજ તા. ૧૨મી ઓગસ્ટ, ૨૦૨૨ ના રોજ મારી સહી તથા કચેરીનો સિક્કો કરી આપ્યો.

કેતકી વ્યાસ,  
અધિક જિલ્લા મેજિસ્ટ્રેટ,  
આણંદ.

-----

